


NOSTALĠIJA

IT-TIENI GWERRA DINJIJA

Tifkira ta' swied il-qalb. biza u mwiet

Kav. Joseph Said O.S.J.



Waqt li kull tant ninsa x'kilt il-bieraħ, hafna mill-ġrajjet li sehew matul hajti ghadni niftkarhom qisu l-bieraħ u ghandi stampa ċara ta' dak li ġara matul l-ewwel ġurnata ta' meta l-Italja ddikjarat gwerra kontra l-Ingilterra.

Ghalkemm għaddew sebghin sena minn dak il-jum disgrazzjat sal-lum, minn dejjem kont ninteressa ruhi minn dak kollu li kien jiġri madwari u meta nitkellem fuq xi ġrajja partikulari, bla ma rrid, mohhi jmur lura f'dik il-ġurnata ta' flagell li waqa' fuqna fl-10 ta' ġunju 1940.

Mit-3 ta' Settembru 1939, il-gwerra barra minn xtutna kienet fl-eqqel tagħha. L-eżerċtu Germaniż, li mingħajr dubju kien armat sa snien, beda jiknes bla hniena minn kull fejn jgħaddi u pajjiż wara l-iehor fl-Ewropa waqaç taħt it-takkuna tal-armata nażista, immexxija mid-Dittatur supserv Adolf Hitler.

Il-biċċa l-kbira tal-poplu qatt ma basar li l-Italja għad tiddikjara gwerra kontra l-Ingilterra, billi kienu jemmnu li l-hbiberija li kienet teżisti bejn dawn iż-żewġ pajjiżi, li kienet ilha ġeja minn żmien Cavour u Garibaldi, ma kenitx se tidgħajef kif ġieb u lahaq. Kienet hbiberija soda u ta' min joqghod fuqha. Kemm il-poplu Inġliż kif ukoll l-awtoritajiet Inġliżi kienu tal-fehma li kien diffiċli hafna li l-Italja tagħmel dan il-pass żbaljat biex tasal li tiddikjara gwerra kontra pajjiż li kien haħib ta' veru minn żmien żemżem. Kulhadd kien jixtieq li gwaj bħal dan ma jasal qatt. Tant kien hemm rieda tajba minn xi whud u dawn kienu hafna, li saħansitra awtoritajiet kbar Taljani kienu ta' l-istess fehma li dan ma jiġrix. Fost dawn l-awtoritajiet Taljani, li kellhom setgħa kbira, kien hemm il-Conti Galeazzo Ciano, haten Mussolini u Ministru tal-Affarijiet Barranin tal-Italja, u miegħu kien hemm il-Marixxal Rudolfo Graziani, Kap Kmandant tal-Forzi Armati tal-Italja, li hadmu kemm felhu biex l-Italja ma tiddikjarax gwerra kontra l-Ingilterra. Dawn iż-żewġ personaġġi kbar stqarrew pubblikament, fid-Djarji tagħhom, li kienu kontra li l-Italja tidhol fi gwerra kontra l-Ingilterra. Graziani stqarr li l-Italja ma kinitx ppreparata milltarment biex tiddikjara gwerra. Dan stqarru bħala Kap Kmandant tal-Forzi Armati kollha tal-Italja. Altru li kien jaf x'inhu jgħid! Min-naħa l-oħra, il-Conti Ciano, bħala Ministru responsabbli tal-Affarijiet Barranin tal-Italja, fl-ittra li kien kiteb lil Winston Churchill fit-23 ta' Settembru, 1943, jumejn biss qabel ma ġie xkubettjat fuq ordni ta' Mussolini nnifsu, kien esprima dan li ġej: "Jien qatt ma kont kompliċi ma' Mussolini fid-delitt li għamel kontra pajjiżi u kontra l-umanità, dak, li jiġġieled spalla ma' spalla mal-germanizi. Fil-fatt (kompli Ciano), l-oppost hu l-verità.

L-Alleati (Franza, l-Ingilterra u l-Amerika) hadmu fuq li hadmu biex ma jhallux il-gwerra teskala. Sadanitant, l-Italja, immexxija mid-Dittatur Fassist Benito Mussolini, kienet baqgħet gallarija. Mingħajr dubju, kienet qiegħda turi simpatija lejn il-germanja Nażista. Madanakollu, qabel ma l-Italja dahlet fil-gwerra, saru hafna tentattivi min-naħa tal-Alleati. Franza, permezz tal-Prim Ministru tagħha, issuggeriet li ċċedi xi territorji minn tagħha li kellha fl-Afrika ta' Fuq, bħalma kienet it-Tuneżija jew xi territorju Franciż ieħor, waqt li ssuggeriet li l-Ingilterra ċċedi il-gżira ta' ġibiltà jew il-Kanal tas-Swejż. Imma Churchill assolutament ma qabilx maç dawn is-suggerimenti għax ma kienx tal-fehma

li għandu jċedi xi territorju fil-Mediterran lil Mussolini, li aktarx kien jirregala lil Hitler, jekk xi darba l-Ingilterra tiflew il-gwerra.

Sakemm l-Italja dahlet fil-gwerra, fin-Nadur u fi kwalunkwe post ieħor f'Malta u Ghawdex, tajjeb jew hażin konna għaddejnin. Kull raħal, min hafna u min ffit, kellu l-htigijiet tiegħu. Mingħajr dubju imma, kulhadd kellu l-esperjenzi tal-ghaks, tal-ġuħ, tas-sofferenzi u tal-imwiet, tas-sagrificiċi u tal-morr li ġġib il-gwerra. Il-preparamenti min-naħa tal-Gvern ma naqsux. Bdeu jittqassmu l-maskri tal-gass u t-tagħlim kif dawn jintużaw jekk ikun hemm bżonn. Ġie ordnat il-blackout u l-curfew. Fil-blackout hadd ma kien jista' jhalli dawl jidher minn barra waqt li fil-curfew hadd ma kien jistaç johroġ barra f'ċerti hinijiet. Il-preparamenti kienu dejjem sejrjn u kull ma jmur dejjem jiżdieđu. It-tagħlim ta' kif nistkennu mill-bombi u tagħlim ieħor ma waqaf qatt.

Il-poplu tan-Nadur, kif ukoll ta' band'oħra, bdew jaħżnu għal dak li jistaç jinqalaç. Bdeu jixtru l-affarijiet l-aktar essenzjali u l-aktar bżonjużi. Kulhadd kien beda jrekken dak li kellu, u jixtri minn dak li ma kellux biex, x'hin ifittex, isib. Id-dqiq, iz-zokkor, iz-zejt, il-pitrolju, is-sapun, sulfarini u l-affarijiet oħra tal-ikel għebu malajr mill-hwienet. Min haseb kmieni, rekken u hażen kemm felah. Min kellu l-flus xtara fuq li xtara, anke bi prezzijiet għoljin. Min ma kienx iħallas qabel, ma kien isib xejn. Allura wieħed jistaç jaħseb kemm bata bil-ġuħ il-fqir. Dan kien għadu mhu xejn. Il-kbir kien għadu ġej. Konna għadna fil-bidu u diġà kienet bdiet tidher l-iskarzessa li ġabu n-nies stess. Il-poplu ta' Malta u Ghawdex li għex fil-gwerra mit-3 ta' Settembru 1939 sa lejlet id-dikjarazzjoni tal-gwerra aktar fil-qrib tagħna, kien, tajjeb jew hażin, għaddej harir, minkejja l-fatt tal-ansjetà, tal-gwaj li kien għadu ma wasalx.

Xi ffit jiem qabel ma l-Italja dahlet fil-gwerra, kienet teżisti tensjoni kbira, b'mod speċjali fost dawk li kienu jafu aktar mill-qrib b'dak kollu li kien qiegħed jinħema. Il-mexxejja ta' dawn il-gzejjer, għad li kienu jafu b'kollox x'sa jiġri fil-ġranet ta' wara, kienu jzommu silenzju perfett, biex ma jallarmawx lill-poplu. Il-mument kiefer kien kulma jmur qed joqrob lejna bil-heffa. Konna nafu minn xhiex għaddejna f'dawn l-ewwel xhur tal-gwerra, imma ma konniex nafu x'kien ġej għalina fil-ġranet li ġejjin.

Minkejja dan kollu, hafna kienu jhossu u jinnotaw....li l-atmosfera u l-hajja ta' dak il-jum straordinarju....kienet aktar tensa u ta' swied il-qalb minn granet oħra....Kif jgħidu 'il-qalb teħber'. Kien jum ta' dwejjaq għal hafna nies, mingħajr ma dawn l-imsejtna ma kienu jafu għaliex dawn id-dwejjaq tal-mewt ġew fuqhom għal għarrieda.

IT-TNEJN, 10 TA' ĠUNJU 1940

Lejlet l-ewwel attackki fuq Malta mill-ajruplani Taljani kienet ġurnata komuni. Bi swied il-qalb, wieħed dejjem jistenna...dejjem imwerwer...dejjem imħasseb, qatt ma jaf x'hemm lest għalih...dejjem sejrjn mill-hażin għall-agħar. Imma bħalma għedt, wieħed kien iħoss u jinnota... li l-hajja, f'dik il-ġurnata

partikulari, kienet aktar tensa minn granet oħra... Wasal il-lejl... dawk il-ftit li kienu jismgħu r-radju kienu diġà jafu...

Bħal f'kull post ieħor ta' Malta u Għawdex, anke fin-Nadur kien hemm nies li raqdu b'moħħhom mistrieħ, billi ma kinux jafu x'kien ġara ftit tas-siġhat qabel... ma kinux jafu li d-Duce, id-Dittatur Faxxista Benito Mussolini, fis-sitta ta' filgħaxija, quddiem poplu numeruż, mimli ħdura u japplawdi għad-diskors ta' Mussolini, habbrilhom li l-Italja tqis lilha innfisha fil-gwerra mal-Ingilterra b'effett min-nofs il-lejl ta' dan il-jum. Ma kinux jafu l-Maltin u l-Għawdxin, li waqt li rashom kienet fuq l-imħadda, f'dak il-hin stess, l-ajruplani Taljani kienu jgħabbu l-bombi qerrieda tagħhom fi Sqallija... ftit 'il bogħod minna... biex jifgħuom fuqna... u miskin kien min kellu jinqered bihom.

Fin-Nadur, fost il-ftit li kienu jafu b'dan il-gwaj qerriedi, kien hemm Franġisku Buttigieg, ex-ghalliem u organista tal-knisja tan-Nadur. Dan Franġisku... xwejjah bil-pipa tal-ġibs (li dakinhar kienet komuni), li bilkemm seta' jzomm f'ħalqu minħabba r-roghda f'xufftejh, b'ġismu jtriegħed minn fuq s-isfel, bidmugħ iġelben ma' haddejh, bin-nuċċali tal-metall abjad ileqq u bil-ħġieg imtappan, minħabba l-attakk tal-bizaċ li kellu fuqu, daqsxejn inklinat minħabba t-toqol ta' żmien, sura li tqanqallek rispett u simpatija, kien diġà beda jirrakonta dak li semaċ f'dik il-lejla. Hafna li semgħu dan ma tantx riedu jniżżluha, u tant kienu xettiċi, li għalihom qisu ma ġara xejn. Xi whud qalu li din qlajja minn tas-soltu, għal dakinhar. B'mod speċjali, kulhadd kien bl-imħatra li jaqlaċ xi haġa. Il-qlajjiet kienu fl-aqwa tagħhom... kienu l-ordni tal-ġurnata.

IT-TLIETA, 11 TA' ĠUNJU 1940

Sebah il-jum tat-Tlieta, 11 ta' Ġunju. Jum saġfi li bħalu issib biss f'Malta, meta kmieni filgħodu, x'hin ix-xemx bdiet tidher mill-orizzont, u l-għasafar kienu bħas-soltu isellmu dik l-għodwa sajjija bit-tisfir ħelu tagħhom, hafna mill-poplu kien għadu ma jafx b'dak kollu li kien għadu kemm ġara...li l-Italja kienet iddikjarat gwerra kontra l-Ingilterra... u l-anqas kien jaf li b'hekk l-Gzejjer tagħna kienu jistennew flagell mill-aktar kbir. Kienu sewwa sew is-sebġha nieqes kwart ta' filgħodu meta n-nies miġbura ġo darhom, oħrajn fil-knisja, waqt li oħrajn kienu fi triqthom lejn ix-xogħol...kulhadd inħasad, x'hin f'daqqa waħda, instemgħu t-tiri tal-maskli mill-għassa tal-pulizija. Dawk li kienu ġewwa malajr harġu biex jaraw x'ġara. Dan kien sinjal ta' ħbit mill-ajru.. Dak li kien ilna nistennew wasal hin bla waqt.

Kien hemm paniku u konfużjoni u fixla ma' kullimkien...Kulhadd jgħid u jqasqas. F'daqqa waħda kulhadd iċċassa lejn is-sema kahlani, fejn 'il fuq, 'il fuq, intlemħu seba' tikek suwed għaddejjin minn fuq in-Nadur. Kienu l-ewwel ajruplani li jgħorru l-bombi (bombers) tat-tip Caproni u Savia Marchetti, li ġew iżuruna kmieni kmieni biex jagħtuna r-riġali tagħhom...il-bombi qerrieda li tefgħu fuq Malta fi ftit minuti.

It-treghid tal-bombi li ntefġu, flimkien mat-tfaqqiġ tal-balal tal-kanuni tagħna, li fethu barrage qawwi fuq l-ajruplani tal-għadu, kienu jinstemgħu sewwa fin-Nadur u dan kien il-kaġun li qajjem dan il-paniku u ġab dik il-konfużjoni u biza kbir. Kulhadd jigri... ma jafx x'se jaqbad jagħmel...ma jafx fejn se jaqbad imur biex jistkenn...kulhadd miġxul...oħrajn jibku u jitolbu. Wieħed ma kienx jara ħlief diżordni. Kien kwadru ta' qsim il-qalb. Nies jgħru 'l hawn u 'l hemm. Ġenn liema bħalu...Min inzerta bil-karettun u l-bhima, irħielha bil-lbit, mingħajr ma jaf fejn sejjer biex idabbar rasu. Tfal jibku u jgħajtu lil ommhom. Kienet dehra li tkexkex... dehra li tibqa' msammra f'moħħok.

Kien il-hin tal-venda għar-Rabat...il-ftit xarabanks li kien hemm, Alla m'għamilhom. Kien hemm min pprova jagħmel il-kuraġġ lil dawk imbezżaċ, imma dan kien kollu għalxejn. Tant kien kbir l-aġha u l-paniku li hakem lin-nies tan- Nadur, l-istudenti min-Nadur stess, li kienu jistennew ix-xarabank fejn San ġużep tal-Qala, qalu li l-għajjat tan-nies tan-Nadur kien jinstemaċ sew minn hemm.

F'wieħed mill-attakki li kienu saru dakinhar wara nofsinhar, il-fortizzi tal-Madliena u s-Salina fethu n-nar u kien hemm barrage mill-aqwa fuq il-bombers Taljani. Il-biċċa l-kbira tan-nies tan-Nadur kienu jtilgħu fuq il-bjut waqt xi air raid fuq Malta (avolja dan ma setax isir). Dan kien kontra dak li kienu jgħidulna biex waqt xi air raid ma noħorgux. In-nies ma kinitx taf 'liema periklu kienet. Minn fuq il-bjut tagħna konna naraw ċapap fis-sema u hafna minna, għall-bidu, konna naħsbuom li kienu ajruplani, billi dawn kienu jkunu tant fil-ġholi, li donnhom tikek suwed fis-sema. Imma wara ntbahna li dawn it-tikek kienu jkunu d-dahna tal-balal tal-kanuni, li kienu jisplodu fejn kien hemm l-ajruplani tal-għadu.

Billi l-fortizzi li semmejt kienu jiġu n-naħa tat-tramuntana ta' Malta li tħares lejn Għawdex, il-balal tal-kanuni tagħna bdew jisplodu fuq Kemmuna, li kwazi kienet tiġi qrib u taħt in-Nadur. Id-duħhan tal-balal kien donnu trab abjad, li deher qishom paraxuts minn dak il-ġholi ta' xi 8,000 pied. Waqt dan l-air raid partikulari, Ċensu ta' Gerita, ex-pulizija, raġel imdaqqs u mdaħħal fiż-żmien, kien fuq il-bejt tad-dar tiegħu fi Triq il-Kappillan, biex jara x'qiegħed jiġri. X'hin Ċensu ra dak it-trab abjad tal-balal tal-kanuni, hasibhom paraxuts, bħalma donnhom kienu jidhru, u bħalma fl-aħħar mill-aħħar hasbuhom hafna nies oħra. Ċensu haseb li t-Taljani kienu neżlin fuq Malta bil-paraxuts. Dan l-imsejken bniedem twerwer. Niżel jgħaġġel minn fuq il-bejt, hareġ jiġri fit-triq u erħielha lejn Triq Xandriku, jgħajjat kemm jiflaħ b'mod li hadd ma seta jzommu. X'hin in-nies ta' dawk l-inħawi u ta' madwar il-knisja li nziertaw barra jtkellmu ma' Dun Martin Camilleri, raw lil Ċensu għaddej traxnat jgħajjat 'Neżlin bil-paraxut, neżlin bil-paraxut', dahlu malajr f'darhom u ssakkrū ġewwa. Anke Dun Martin, x'hin ra hekk, mingħajr kliem, għamel l-istess. Ċensu, imwerwer bil-bizaċ kif kien, baqaċ sejjer jgħajjat. Dahal fil-hanut ta' ġużep Buttigieg (tal-Perempju), fejn fuq il-bejt kien hemm l-istess ġużep, sid il-hanut, ġanni Falzon (Ta' Kajzola) u l-habib li kelli Tony Formosa, li wara mar l-Amerika, u kellu karriera militari eċċellenti u ġie mogħti l-Bronze Star Medal u Citation li takkompanja dan l-unur mill-President tal-Amerika għall-qadi ta' dmirijietu fil-gwerra tal-Vietnam. Dawn it-tlieta kienu qegħdin jaraw l-air raid fuq Malta minn fuq il-bejt. Ċensu telaċ fejhom u reġaċ beda jgħajjat u jurihom b'idejh lejn fejn mingħalih kienu neżlin bil-paraxut. Ġanni pprova jikkalmah billi qallu u fissirli li dak id-duħhan abjad li kien qiegħed jara kien duħhan tal-balal tal-kanuni tagħna u mhux paraxuts. Wara hafna taħbit, Ċensu fl-aħħar fehem u kkalma.

F'dan l-ewwel jum tal-gwerra li fih dahlet l-Italja, l-ajruplani Taljani ġew iżuruna disa' darbiet u fl-aħħar air raid, li kien l-akbar wieħed għal dak il-jum, kien għal xi s-sebġha ta' filgħaxija. F'dawn l-ewwel attakki saret hafna hsara f'hafna postijiet f'Malta u mietu xi suldati fuq il-kanuni, kif ukoll xi pajzana. Niftakar li dawk il-haddiema li ġew minn Malta qalu li l-kanuni tagħna kienu waqqgħu ajruplan Taljan. Għall-ewwel granet, aħna konna nisimgħu x'ġara, permezz ta' dawk li kienu jiġu minn Malta. Il-Gvern, bħal kull gvern ieħor, minħabba s-sigurtà ma kienx jgħid dak kollu li ġara: waħda biex ma jallarmax lill-poplu u l-oħra biex l-għadu jibqaċ fil-ġama tal-hsarat li kienu jiġru.